

ISSN 0134 3408

afin

АЗƏРБАЙҶАН

2
1988

ИЛАС ӘФӘНДИЛЕВ

ЈЕРИ КӨРҮНӨН АДАМ

МӘН хатирә вә ја мемуар јазмағ фикриндә дејиләм. Лакин Меһди һүсејни әдәбијат тарихимиздә надир шәхсијәтләрдән бири һесаб еләдјим үчүн онун һагғында тәәсүратымы, дүшүнчәләримиз сөјләмә-ја еһтијач һисс едирәм; ахы, елә адамлар вар ки, бу дүнјадә онун һагғында мәһз сәнин билдикләринин, дүдүғларынын хатирәләрдән әбәди силиниб кетмәсини тәһтәлшүүр оларағ истәмирсән. Елә бил ки, онларын хатирәләри илә сәнин руһи аламин арасында нә исә бир доғмалығ вар-мыш... Вә сән о хатирәләрин јашамасыны, инсанлары мүтәәссир етмә-сини истәјирсән...

1939-чу илдә «Ингилаб вә мәдәнијәт» журналында «Көзләнилмә-јән севки» адлы илк һекајәм чап едилди. Бу һекајәдә көзәл бир гызын заһирән һеч дә көзәл олмајан, лакин истә дадлы, зәнкин тәбиәтә ма-лик бир кәнчи севмәси тәсвир едилди. һекајә психоложи сәпкидә јазылмышды. О вахта гәдәр мән, демәк олар ки, һеч Јазычылар Итти-фагына кетмәмишдим. һәмин һекајәм чыхандан сонра бир күн бир јол-дашым мәнә деди:

— Кәлсәнә кедәк Јазычылар Иттифагына? Мән дә һеч орада олма-мышам.

Дедим:

— Нә олар, кедәк.

Јазычылар Иттифагынын јерләшдији бинанын (индики Хагани 25-дә олан бинанын) үчүнчү мәртәбәсиндәки клубун габағында, бөјүк залда билјард гојулмушду. Биз ора кирәндә јазычылардан ики нәфәри бил-јард ојаңырды. Үч нәфәр дә кәнарда дајаныб сөһбәт едирди. Онлардан бири Әли Вәлијев, диқәри дә Меһди һүсејн иди, үчүнчүнү танымыр-дым.

Әли Вәлијев мәни көрәндә шән бир ифадә илә:

— һә, — деди — охудум һекајәни... Хошума кәлди.

Билјард ојаңанлардан бири әл сахлајыб Әлидән сорушду:

— һансы һекајәни?

— «Ингилаб вә мәдәнијәт» журналынын ахырынчы нөмрәсиндәки «Көзләнилмәјән севки» һекајәсини.

Һәмин јазычы (сонрадан билдим ки, о, тәнгидчидир) деди:

— һә... Мән дә охумушам...

Вә бир даш вурдугдан сонра мәнән сорушду:

— Бу сизин нечәнчи һекајәниздир?

Дедим:

— Чап олунан илк јазымды...

— Дилин, јазы тәрзин јашы иди. Марағла охунур. Анчағ о көтүрдү-јүн мәсәлә һекајә мөвзусу дејил...

Мән чоғ пәрт олдуғум үчүн һеч сорушмадым да ки, «Нә үчүн?». Онула билјард ојаңан икинчи јазычы да ејнәјинин алтындан мәнә ба-хыб сојуғ ифадә илә деди:

— Мән дә охумушам. Сиз кәнч јазычысыныз. һәлә психоложи мөв-зуларә киришмәк сизин үчүн чәтин олар.

Мән һеч бир чаваб вермәјиб онларын ојунуна бахырдым. Ејнәкли-нин данышығындаки јекәхана тон мәнә тохунмушду.

Вә бирдән Меһди һүсејн сөһбәт еләдији јазычылардан араланыб билјард ојаңанларә јахынлашарағ зарафатјана:

— Ә, — деди — нә дүшүбсүнүз бу оғланын үстүнә?.. — Сонра тәнгидчијә мұрачиәтлә әләвә еләди: — Нә үчүн заһирән чиркин оғ-ланла көзәл гызын мәһәбәти әдәбијат мөвзусу ола билмәз? һәр шеј нечә јазмағдан асылыдыр, һекајә мәним хошума кәлди. Психоложи деталлары дүрүст тәсвир едир... Дили бәдииди, айдынды...

Сонра мәнән сорушду:

— Китабыныз нә вахт чыхыр? Әли дејир, нәшријатда һекајәләр мәчмуәниз вар.

Мән дедим:

— Көрәк бу јахынларда чыхсын...

— Нә гојмусунуз адыны?

— «Кәндән мәктублар».

О, ејни зарафатјана ифадә илә:

— Нә әчәб, — деди, — охучуну чәлб еләјән чазибәдар бир ад гојмасыныз... Бизим бә'зи јазычылар кими... — Вә о нә үчүнсә бил-јард ојаңан ејнәкли јазычыја бахды.

О јазычы да күлүмсәјиб:

— һә! — дејә Меһдијә бахды. — Мәнә саташырсан?..

Меһди бәркдән күлдү.

Доғрусу, онун мәнимлә данышығ тәрзи, әсәр ады гојмағ барәдә еј-нәкли јазычы илә үстүртүлү зарафаты мәнә хош кәлди. Әлбәттә, она көрә јох ки, бу тәчрүбәли јазычыларын сөзүнә гаршы мәни мүдафиә еләди, она көрә ки, мән онда — биринчи дәфә данышдығым бу адам-да өзүмә гаршы ачығ бир сәмијијәт һисс еләдим вә бојунма алым ки, бу сәмијијәт мәни хәјли фәрәһләндирди.

Меһди о заман танымыш, мәшһур јазычы иди. Мән онун мәғалә-ләрини чоғ охумушдум вә етраф еләјим ки, ону (хүссүн Чәфәр Чаббарлы һагғындаки мә'лум мәғаләләринә көрә) гуру, амансыз бир адам кими тәсәввур едирдим, һатта шәклини гәзетләрдә көрәндә онун сәрт ифадәли симасына бахыб фикирләширдим ки, «көрәсән бу адам һеч күлүмсәјирми?».

Индисә о, ачығ, сәмими ифадә илә күлүмсәјән ири гара көзләри-лә, шән зарафатыјла бирдән-бирә мәнә башға чүр тә'сир бағышлады вә онда һеч бир дүзбинлик, јекәханалығ әләмәти һисс еләмәјим мәнә хош кәлди. Инсанын истәр мүсәт вә истәрсә да мәнфи һәрәкәтләрин-дә елә анлар, елә чаларлар олур ки, онлар һеч бир заман унутулмур... Вә санки һәмин адамын руһи аламинә пәнчәрә ачыр.

Меһди һүсејнлә кәләчәјин ијирми беш иллик јахын достлуғуна чев-риләчәк илк танышылығымыз белә олду.

...Сонра «Кәндән мәктублар», бир аз сонра да «Ајдынлығ кечә-ләр» адлы китабларым чыхды. Гәзет вә журналларда һекајәләрим чап олунмаға башлады. Бүтүн бу мүддәтдә дә Меһди илә достлуғ јаранды. Мән тез-тез онларын Мирзә Фәтәлинин һәјкәли јанындаки евларинә ке-дирдим. Араады Фатма ханым Тибб Институтунда охујурду. Евләри һә-мишә чичәк кими тәмиз оларды. һәр шејдә европасајағы бир сәлигә һисс олунурду.

Меһди һүсејн јејиб-ичмәкдә, кејинмәкдә сон дәрәчә тәмиз, нечә дејәрләр, сөзүн әсл мә'насында аристократ иди. һәмишә јахшы дәрзи тәрәфиндән сон дөбдә тикилмиш тәзә кејимдә оларды. Ушағ вахты бир гылычна күллә дәјдијиндән һәрдән азча ахсајарды. Биз кечәләр онун балача кабинетиндә отуруб күнүн һадисәләриндән вә ән чоғ да әдәбијатдан сөһбәт едәрдик. О, Азәрбајҗанда чыхан әдәби әсәрләр, демәк олар ки, һамысыны диггәтлә охујарды, гејдләр едәрди. Тәһнәтән чоғ әсәби едам олмасына бахмәјарағ, охују-јазмағда, һатта тәзә чы-кән зәиф әсәрләри белә охумағда чоғ бөјүк һөвсәлә саһиби иди. Она көрә дә истәр шифаһи чыхышларында, истәрсә дә мәғаләләриндә һәр һансы әдәби әсәрә дүзкүн-дүрүст гејмәт вермәкдә чәтинлик чәкмәзди,

һәр чүрә әдәби мубаһисәгә һазыр оларды. Мән зарафатла она деяр-
дим ки, Наполеон һәр давага багагчадан һазыр олдуғу кими, сән дә
бүтүн мубаһисәләрдәки вурушлар багагчадан һазыр олурсан.

Бир дөфә биз Азәрбајҗан КП Мәркәзи Комитәсиндән чыкып кә-
лирдик. Аҗағандакы җара җери аҗрыдыгы үчүн җаваш-җаваш җеријирдик.
Бирдән о голумдан тугараг дөҗаныб әсәби ифадә илә:

— Көрүрсән — деди — бу (филанкәс) җенә нә сәфәһ шей җазыб чы-
хардыб орталыҗа!

О вахт Әзизбөјөв адына театрда бир пјесин тәзә тамашалары ке-
дирди. Меһди дә инди һәмин тамашаны нәзәрдә тутурду.

Мән җарызарафат:
— Ахы, нә борчуна, — дедим, — танынмыш җазычыды, өзү биләр.

Сәнин нә ишин вар?

О, җарибә җи тәәччүблә:

— Ә, нечә җәни нә ишин вар? Ахы, мән бөјүк әдәбијат уғрунда мү-
баризә апарырам! — деди.

Бу чүр сөзләр Меһдинин һәтта худмани сөһбәтләриндә белә, пате-
тик сәсләнмирди, чүнки о доғрудан да, бүтүн өмрү боју бөјүк әдәбијат
уғрунда вуршурду. О, һансы җанрда олурса-олсун, әдәби-бәди әсәрин
вә җахшы вә пис нәһәтләрини көрмәкдә мүстәсна истә дада малик иди. Вә
санки о, әсәрин бу негсан вә җа мүсбәт нәһәтләрини дејиб—тәнгид елә-
мәк үчүн өзүндә җаршысыалынмаз таби и бир еһтиҗәһ һисс едирди. О,
бәди әсәрин үстүндән сүкүтлә кечә билмирди, әдәбијатымызын чәсур
патриоту иди. Әлбәттә, Меһдинин сөһвәтләри дә вар иди. Хүссән тәнгиди
җарадычылыгынын илк дөврләриндә вулгар сосиоложи тәмајулләр өзү-
нү көстәрирди, сонралар да һәрдән импүлсив әдәби һүчүмләры олур-
ду, ләкин бүтүн буһларын архасында инан һисси вар иди.

О, һәмишә әдәбијатымыза дүня әдәбијаты зирвәсиндән бахмаға
чәһд едирди (әлбәттә, истә дадлы әсәрин мүзакирасиндә), дүня әдә-
бијатына җахшы бәләд иди. Охудуғу әсәрләрин ләјағәт вә ғүсурлары
онун үчүн ајдын иди вә бүтүн әсәрләри дә һәмишә диггәтлә охујурду.

Бир дөфә тәәччүблә бир җазычы һаггында мәнә деди:

— Билирсән мәнә нә дејир? Дејир, биз инди көрәк Фердинанд Дү-
шен кими җазмаға чалышаг.

О заман Франса җазычысы Фердинанд Дүшенин бәзи романла-
ры биздә чох охунурду. Әлбәттә, бу романлар бөјүк әдәбијат нүму-
нәләри дејилди. Јүнкүл чәкили сентиментал әсәрләр иди.

Меһди дејирди:

— Әкәр сөһбәт Авропа әдәбијатындан кедирсә, онда биз биринчи
нәвбәдә Балзакдан, Флобердән, Стендалдан өјрәнмәлијик... Нәинки
Дүшәндән... — Сонра әләвә едирди: — Мәһз өјрәнмәлијик, тәглид
етмәмәлијик.

О, сәнәтдә тәглидчилијин дүшмәни иди.

— Чүнки, — дејирди, — тәглидчилик өз халгындан, колоритиндән,
өз милли руһундан узаглашаг, сахта жола дүшмәк демәкдир. Тој мәч-
лисинә кетмәк үчүн гоншунун коstumуну мүвәггәти алыб кејмәк кими
бир шейди.

О, дејирди ки, Чәлил Мәммәдгулузадәнин фелјетонларыны, һекә-
ләрини, «Өлүләр» комедијасыны вә Мирзә Фәтәлинин пјесләрини
һеч ким тәглидчиликдә тәгсирләндирә билмәз, әмма о да шүбһәсиз-
дир ки, биздә Мирзә Фәтәли, Мирзә Чәлил кими бөјүк әдәби симәла-
рын мејдана чыкмасында Авропа әдәбијатындакы аб-һаванын бөјүк
тәсири олмушдур; анчаг бизим классикләр аз җазыблар...

Бир дөфә мән:

— Сабир һеч бир Авропа тәһсилә көрмәдији һалда, ән бөјүк Ав-
ропа җазычыларынын дајандыгы зирвәгә галхы — дедим.

— Доғрудур, — дејә о дәриндән нәфәс алды, — Сабир бизим әдә-
бијатда мөчүзә иди. Мән һәмишә фикирләширәм, нечә олду ки, Ша-
маһы кими балача бир өјәлтә шәһәриндә сабун бишириб сатмагла зин-

дәканлыг еләјән гәзәлхан бир шаир бирдән-бирә јүз сәксән дәрәҗәгә
дәјишиләрәк о зирвәгә галха билди! — О, бир аз ара вериб сонра әлә-
вә еләди: — Доғрудур, бу мәсәләдә Чәлил Мәммәдгулузадәнин «Мол-
ла Нәсрәддин» журналынын бөјүк ролу олду... Анчаг, шүбһәсиз, ән бө-
јүк сирр шаирин дүһасында иди... Бу дүһанын чевикилиндә, фәвғәләдә
ишғылы олмасында иди... Сонралар ону тәглид еләјән шаирләрин һеч
бири о јүксәклигә галха билмәди...

Мән дедим:

— Вагиф дә бизим әдәбијатда чох марағлы һадисә иди... Нечә
олуб ки, әрәб-фарс дилләриндә тәһсил көрән бир молла, бу дилләри-
нин тәсириндән узаг, о гәдәр саф, тәмиз, тәби Азәрбајҗан дилиндә
җазыб?! Онун дили илә, авазы илә, мәсәлән ашыг Әләскәрин, һәтта би-
зим зәманәмиздәки истә дадлы ашыгларынын дили арасында нә гәдәр җа-
хынлыг, доғмалыг вар.

О, күлүмсәјрәк:

— һәлә онун шәриндәки никбинлик, јумор, һәјәт севкиси... — де-
ди. — Мәнчә, бунун сирринин Вагифин халга чох җахын олмасында, халг
әдәбијатынын доғма тәсириндә ахтармаг ләзимдир. — Сонра зара-
фатјана бир вәәдлә давам етди: — Ахунд дин-иманы унутуб ала җајла-
ларда күлләр-чичәкләр ичиндә, һүснүлә дүнјәгә мејдан охујан, «җәш
вәсмә, көзә сүрмә» җахан кәзәлләрдән зөвг алыб онлары тәрәннүм
едирди. һәјәтин фәлсәфәсини, мәнәһәсины онларын севкисиндә, дола-
јысы илә инсанын һәјәт ешгиндә көрүрдү...

Мән дедим:

— һеч өзү дә дүмәдан бу һиссләр, бу һәјәт ешги һәмин ахунда
доғма, саф Азәрбајҗан дилиндә җазмағы тәлгин еләјиб... Дил барәсиндә
Вагифдән сонраки классикаларимизин дә хидмәтләри һислисиздир,
мәсәлән, Мирзә Фәтәли дә, Чәлил Мәммәдгулузадә дә, һагбердијев,
Нәчәфбәј Вәзиров да әсас тәһсилләрини башга дилләрдә алмагларына
бахмајараг, бәди әсәрләрини тәмиз Азәрбајҗан дилиндә җазыблар. Мән
һәмишә фикирләширәм ки, әкәр о, рәһиәтликләр белә еләмәсәдиләр
ингилаба гәдәрки әдәбијатымыз пис күнә галарды, җәни әдәбијат хал-
гы ифадә етмәзди. Онда да ки, һеч нә... Елә рус әдәбијатында да белә
олду... О заманы Русияда јүксәк чәмијәтин дили франсыз дили иди,
әмма Пушкин доғма рус дилиндә җазды, халг дилинин көзәлликләрини
рус әдәби дилинә көтирди вә мөктәб җаратды.

— Еләдир, — дејә о тәсдиг етди. — Пушкин рус әдәби дилини җә-
ни јүксәклигә галдырды. Мирзә Фәтәли дә бизим драматуркија дили-
мизи, Мирзә Чәлил илә Сабир сатира дилимизи беләчә јүксәкләрә
галдырды. Сонра Чәфәр Чаббарлы, Әбдүррәһимбәј һагбердијев, Нәчәф-
бәј, Сүләјман Сани онларын әнәһәләрини јени-јени чаларларла, јени
ифадә тәрзилә инкишаф етдири. — О, бир гәдәр сусуб әсәби һалда
әләвә еләди: — Әмма инди елә җазычылар мејдана чыкыб ки, ағына-
бозуна бахмадан китаблары сөзлә долдурурлар. Дилин сәлислији, кө-
зәллији, табилији онлары гәтијән дүшүндүрмүр.

Мән:

— Дүшүндүрдү-дүшүндүрмәди, — дедим. — Бәди әсәрдә дил и-
стә дад мәсәләсидир. һәјәти, инсаны нә дәрәҗәдә дүјаг, дүјүгуну нечә
изаһ етмәк мәсәләсидир... Әкәр истә дад јохса, дил нечә көзәл, бәди
ола биләр?

— Јахуд, — дејә о әләвә еләди — әкәр истә дад варса, нечә пис җа-
за биләр?

Меһди һәмишә бәди әсәрдә дилә биринчи дәрәҗәли мәсәлә ки-
ми бахырды. Бир чүмләдә изаһ олунача фикрә дәрә сәһифә сөрф ет-
мәк, җазылары сөзчүлүк һесабына «шиширтмәк» ону һирсләндириб,
өзүндән чыхарырды. О, бәди дилимизин тәмизлији, јени ифадәләрә
зәнкинләшмәси уғрунда барышмаз мүбариз иди. О, өз әсәрләриндә
дил мәсәләсинә чох әһәмијәт верирди. Сәлигәли, тәмиз, ајдын җазыр-
ды. Ләкин һеч вахт өз дилини нүмунә һесаб етмирди. Ағыллы җазычы
олдуғу үчүн дилиндәки сојуглуғу һисс едирди...

О, ејни заманда гәсдән «бәзәдилмиш» дилин дә әлејһинә иди.
— Дилин кәзәллији таби олмадыдыр, — дејирди, — үрәкдән кәл-мәлидир

Меһди әсерин бәди дәјерини дүзкүн тәјин етмәкдә әвәзсиз иди. Әлбәтгә, чох заман бу онун шәхси естетик мејарлары илә әлагәдәр олурду. Бир дәфә мәнән сорушду ки, сон вахтлар охуудуғун хәричи әсәрләрдән һансы чох хошуна кәлиб?

Мән дедим:

— «Манон Леско»ну Сиринчи дәфә һеч јазычы олмајанда охумуш-дум. Бу јакынларда тәзәдән охудум...

— Сонра?... — дејә тәкрар сорушду.

— Сонра... һемингуејин «Гоча вә дәнизи» мәни чох мүтәәссир еләди.

Бу дәфә хүсуси бир һәвәслә:

— һемингуеј мәрд адамларын, күчлү, чәсур инсанларын дәрдиндән јазыр, — деди. — һемингуеј башга мәсәлә... Ахы «Манон Леско»да нә вар? Дүнјанын һансы бөјүк дәрдиндән данышыр? Јүнкүл әхлағлы бир гызла зәиф ирадәли бир огланын мәнәббәт мәчәрәси кимә ла-зымдыр?

— Нә үчүн һејлә дејирсән? — дедим. — Прево Манонун сурәтини, мәнәббәт тракедијасыны аллаһ кими јарадыб. Дүнјанын чох бөјүк адам-лары, һәтта Көтә дә Манона вәләһ олмушду...

— Сән елә билирсән дүнјанын бөјүк адамлары аз сәһә еләјир? Толстој Шекспир кими нәһәнки бәјәнмирди.

Мән јенә дә сөһбәтин әвәлини гајыдарәг дедим:

— «Манон Леско»нун јазылдығы вахтдан аз гала 250 ил кечир... Амма о бу күн дә бизи мүтәәссир едир вә мүбәһисәмизә сәбәб олур...

— Демәк иствәјр сән ки, бизим јаздығларымызын өмүр, ким бил-лир, нечә ил олачак?

О, һәмишә сөһбәтин кәркин мәгамларында олдуғу кими, папирос јандырыб бир-ки нәфәс чәкәндән сонра санки һансы бир дәррдәнсә данышырмыш кими мүтәәссир ифадә илә:

— Сән, — деди, — мәни о гәдәр дә сәдәләвәһ санма! Мән билирәм ки, бизим, јәни мәним мәнсуб олдуғун нәслин, јаздығларымызын чоху өзүмүздән габаг чыхыб кедәчәк ишина... Амма, бунунла белә, көрүр-сән ки, мән һеј јазырам... Чүнки јазмаја билмирәм...

— Бах, Меһди, — дедим. — сән белә дејирсән, анчаг еләләри вар ки, кәләчәкдә гәбирләринин шејх мәгбәрәси кими зијәрәткәһ олачағы-на әминдир...

О, әсәбиләшәрәк:

— Мән, — деди, — наданлардан данышмырам.

О, кечә-күндүз әдәбијатын марағы илә јашајан бир јазычы олдуғу үчүн, һәр дәфә сөз дүшәндә бәзи јазычыларын дүнја әдәбијатын-дан тамәм бихәбәр олмалары ону јандырыб төкүрдү.

Низамнинин 800 иллик јубилејиндә о заман ССРИ Јазычылар Итти-фағынын биринчи катиби олан А. Фадејев Бақыја кәлиб хәстәләнишди. Меһдијә олу јолухмаға кетмишдик. Меһдилә дост иди. Чарпајыда узан-мышды. Јанындакы мизин үстүнә һејли китаб јығылмышды. һамысы да Азәрбајҗан јазычыларынын рус дилиндә чап олунмуш әсәрләри иди.

— Саша, — дејә Меһди күлүмсәјиб сорушду, — хәстә-хәстә бу гә-дәр китабы нә үчүн бөјүрүнә јығымысан?

Фадејев:

— Чохуну охумушам. — деди.

А. Фадејев бизим халғымызы сөвәһ, әдәбијатымызла чох марағ-ланан, олдуғга сәмини, јүксәк мәдәнијәтә малик бир адам иди.

Сонра күлүмсәјиб сорушду:

— Көрсән азәрбајҗанлы јолдашлардан мәним әсәрләрими охујан вар?

Мән дедим:

— Сизин «Тармар» әсеринизи рајонда орта мәктәбдә охумушам.

— Хошунуза кәлиб?

— Ингилабла әлагәдәр рус әдәбијатында јазылан әсәрләрдән мә-

нә ән чох тә'сир еләјән «Сакит Дон»ла «Тармар» олуб.

Фадејев чанлы бир ифадә илә:

— Бәс Асәкәј Толстојун «Әзаблы јолларда» әсәри нечә? — дејә сорушду.

— Мүдрик, санбаллы әсәрдир... — дедим.

А. Фадејев күлүмсәјиб ајры сөһбәтә кечди.

А. Фадејевин јанындан чыхандан сонра Меһди деди:

— Көрдүн ки, хәстә ола-ола үч күнүн ичиндә нә гәдәр китаб оху-јуб... Бизим өзүндән бәдкүман јазычыларымызын нә гәдәри «Тамилла» илә «Күлән адам»дан башга һеч нә охумајыблар. — Сонра әләвә елә-ди: — «Тармар» мәним дә ән чох севдијим ингилаби әсәрдир. Психоло-жи дәринлији, сурәтләрин зәнкин характери, јазы тәрзинин чиддилији Толстој гәләминә лајигдир.

Мән:

— Левинсон сурәти һеч јадымдан чыхмыр. — дедим.

О, дәриндән нәфәс алыб:

— Билирсән, — деди, мәдәнијәтдән чох шеј асылыдыр. Бизим елә јазычыларымыз вар ки, бәлкә дә исте'дадлыдырлар, амма даһили мә-дәнијәтләри чатмыр. Јазычыда даһили мәдәнијәт, биринчи нөвбәдә мүталиә илә, дүнја әдәбијатына, тарихи ситуасијалара, әсрин фәлсәфә-сина бәләд олмагла јараныр. Бунсуз исте'дад нејләјә биләр?!

* * *

МЕҺДИ чох марағлы, орижинал бир шәхсијәт иди. Әдәбијатымызда, инчәсәнәтимиздә баш верән мүвәфғәјијәтсизликләр, керилик әлә-мәтләри ону әсәбиләшириб өзүндән чыхарырды. О, белә һалларын һеч биринә гаршы бикәнә гала билмирди. Елә бил ки, бүтүн бунларла мүбаризә апармағ өз шәхси, доғма иши иди. Елә бил о, бунларын һәм-ысына мәс'ул иди. Меһди нөгсанлара гаршы амансыз олдуғу гәдәр дә мүвәфғәјијәтләрә севинәрди. Салјери пахыллығы ондан узағ иди.

Бир дәфә, 50-чи илләрин орталары иди, она дедим ки, мән һәлә орта мәктәбдә охујанда, гәзетләрдә тез-тез сәнин Чәфәр Чаббарлы һағында кәскин мәғаләларин чыхарды, өзүн дилчи олмадығын һалда бөјүк дилчи, профессор Б. Чобанзадәни һағысыз оларағ иттиһам еләјир-дин. Нә үчүн һејлә еләјирдин, ахы?

О, боғулурмуш кими дәриндән көкс өтүрүб:

— Бунлар һамысы, — деди, — лә'нәтә кәлмиш вулгар социолокиз-мин тә'сир иди. Өзү дә мән тәк дејилдим. Биз чаван идик. Инди фи-кирләширәм ки, вулгар социолокизм бизи ленинизм естетикасындан узағ салмышды. Биз трибуналарда дөшүмүзә дөјүб Чәфәр Чаббарлы кими, Чәвид кими кезәл сәнәткарларымызын, Әһмәд Чәвад, Санлы кими шairләримизин, һәтта Мирзә Чәлил кими бөјүк әдибимизин һәрә-синә бир дағма вурурдуг. Кимини пантүркист, кимини хырда буржуа јазычысы, кимисини нә адландырырдык... Биз Јусиф Вәзир кими, Чәвид кими тәмиз инсанлара сијәси бөһтанлар атмадан да чәкинмирдик. Биз о трибуналардан һәтта классикләримизә дә атәш ачырдығ. Амма мән инди «бөһтан» дејирәм, о заманлар исә, дедикләримә инанырдым.

Онун бу чүр әсәбилији, үрәк јанғысы мәнә дә тә'сир еләјирди. Мән һәлә јазмаға башламаздан әввәл, 1936—37-чи илләрдә күнаһсыз адам-ларын башларына кәтирилән чох фәкиләрин шаһиди олмушдум. Хүсу-сән бөјүк артистләрин фәчнәси мәнә чох тә'сир етмишди. Мән дә әсәби-ликлә дедим:

— Аббас Мирзә Шәрифзадә дә, Улви дә о илләрин гурбаны олду...

— Аббас Мирзә кими гурбанлар бир дејилди, јүз дејилди... Ајры сөһбәт даныш. — дејә о, папирос јандырыб күчәјә бахан пәнчәрәнин габағына кечди.

Меһди даһили бир сарсынты ичиндә иди, әзаб чәкирди.

Меһди һеч кәсдән чәкинмәјән, һеч кәсә өјилмәјән, сөзү шах зәә дејән, ғылым кими кәскин бир адам иди.

Мүһарибә вахты бизим һекајәләримиз чыгырды. Мәним «Јарымчыг галмыш портрет», «Сән еј гадир мәһәббәт» (Әлбәттә, сонрақы вахтларым олсајды белә ад гојмаздым...) адлы һекајәләрим Мейһдинин чоx хошуна кәлмишди

Бир күн мәнә деди:

— Кәлсәнә Мүһарибәјә даир бир пјес јазаг...

Әлбәттә, Мейһди кими мәшһур бир јазычы илә бирликдә пјес јазаг кәнч бир јазычы үчүн мараглы иди. Мән дедим:

— Јазаг.

Вә биз јухарыда адларыны чәкдијим һекајәләр әсасында «Интизар» пјесини јаздыг. Әсәр М. Әзизбәјов адына театрын бәдии советиндә вә Инчәсәнәт Идарәсиндә охунуб бәјәниләндән сонра Мәркәзи Комитәдә охунмалы иди.

Мән пјеси апарыб о заман Азәрбајҗан КП МК-нын идеоложи ишләр үзрә катиби олан Гәзәнфәр Мәммәдова охудум. Гәзәнфәр хошхәсијјәт, зарафатчыл бир адам иди. Өзүнүн дә һәрдән һекајә-зад јазмағы варды. Пјесә диггәтлә улағ асыб бәјәнди.

— Анчаг, — деди, — мәсләһәтди ки, әсәрдәки кенерал Алхас бәј сурәтини буруг устасы еләјәсиниз...

Мән тәәччүблә дедим:

— Ахы биз пјеси әсәсән кенерал Алхас бәјин үстүндә гуруб кечмиш чар кенералынын Әлиаға Шыхлински кими халга, вәтәнә сәдағәтини кәстәрмәк истәмишик.

О, мұлајим ифадә илә деди:

— Бијирәм... Анчаг буну чамаата баша салмаг чәтинди... Нә ејби вар, буруг устасынын сәдағәтини кәстәрин...

Театра гајыдыб көрдүм ки, Мейһди илә Адил Искәндәрәв мәним нә хәбәрлә гајыдачағымы көзләјирләр.

— Нә олду? — дејә Мейһди сорушду.

Катиб мәсләһәт көрдү ки, кенерал Алхас бәј дөнүб буруг устасы олсун.

— Зарафат еләјирсән?

— Јох.

— Нечә ја'ни кенерал дөнүб буруг устасы олсун?!

О, елә тәәччүблә сорушду ки, мәни күлмәк гутду.

— Дејир, ја'ни кенерал Алхас бәј әвәзинә буруг устасы сурәтини јарадаг.

— Бәс демәдин ки, ахы биз пјеси Алхас бәј сурәтинә көрә јазмышыг?

— Дедим. Деди ејби јохдур, инди дә буруг устасына көрә дүзәлдин.

О, һәлә дә тәәччүб едирмиш кими ири, гәзәбли көзләрилә бир мүддәт мәнә бахараг һөкүмәт телефонунун дәрәјини көтүрүб зәнк чәлдди.

— Гәзәнфәр! Сиз нә вахтачан тир олуб Азәрбајҗан мәдәнијјәтинин габагына јыхылачагысыныз? Нә вахтачан әдәбијатмызын, театрымызын инкишафына мәнә олачагысыныз? Нә үчүн бизә дәрәс вермәк истәјирсиниз?..

Беләликлә, Мейһди ағзына кәләни она дејиб дәрәјә чырпды. Мән үрәјимдә «әлвида, «Интизар» пјеси» дедим...

Сәһәриси күн Мейһди илә мәни, бир дә Адил Мәркәзи Комитәјә чәгырдылар.

Јолда Адил Мейһдијә дејирди:

— Гадам, дүнән кишини о ки, вар, ислатдын. Бары Мәркәзи Комитәдә елә данышма, көрәк нә олур...

Катибин отағында Мәркәзи Комитәнин башга ишчиләриндән дә вар иди. Катиб бизим саламымызы шән әһвалла алыб:

— Әјләшин, — деди.

Биз отурандан сонра ејни хош әһвалла:

— Мейһди, — деди. — хәшиш едирәм дүнән телефонда мәнә дедијин сөзләри бурда тәкрар еләјәсән.

Мейһди ачыглы вахтларында олдуғу кими бир аз пәртәрәк:

— Мән, — деди — о сөзләри сәнин өзүнә демишәм, бурда нә үчүн тәкрар етмәлијәм.

Катиб хәфиф тәбәссүмлә:

— Мейһди, — деди, — бахмәјараг ки, сәнинлә нечә илин достујуг, нә гәдәр дава-шава салсан да, сөзүмдән дәнмәздим. Анчаг (мәнә ишәрә еләди) бу кәнч јазычынын үрәјинә тохунмаг истәмәдим. Талантлы оғланды, кедин ишинизә давам един.

Адил башыны ағыр-ағыр тәрпәдәрәк долу сәслә:

— Чох сағ олуң, јолдаш катиб! — деди.

Сонра-катиб мәнә мүрациһлә зарафатјана шән ифадә илә дед-

— Сән бунлардан (Мейһдијә ишәрә еләди) дәрәс көтүрмә, бунлар әдәбијатә кәләндән ејзән дава-шава илә мәшғулдулар. Мейһди аллаһа бәндәлик еләмир!..

О вахт елә заман иди ки, катиб Мейһдијә истәдији пислији еләјә биләрди. Анчаг еләмәди. Она көрә дә онун зарафаты да, шәхсијјәти дә мәнә хош тә'сир бағышлады.

Биз Мәркәзи Комитәдән чыханда Адил дә Мейһдијә деди:

— Көрдүн, гадам, нә кишилик еләди? Дүнән она дедијин сөзләри јухарыдакына данышсајды, бизи дә сәнә гатыб дәримизә саман тәпдирәрди.

Мейһди әсәби деди:

— Ахы биз нә вахтачан надан һөкмләрә «бәли... бәли» дејәчәјик?

Адил деди:

— Гадам, елә икидлик дә оду ки, белә вәзијјәтдә әсл сәнәтә јол ача биләсән!

«Интизар»ы Адилин рәһбәрлијилә режиссор Сәфтәр Турабов мүвәфғәијјәтлә тамашаја гојду. Гәзәнфәр Мәммәдов да, башга јолдашлар да кәлиб бахдылар, хошларына кәлди...

Мейһди вәзифәчә өзүндән бөјүкләрә гаршы нә гәдәр мәғрур, јери кәләндә нә гәдәр сәрт олурдус, ади адамларла рәфтарында о гәдәр мұлајим, сәмии олурду.

Биз «Азнефт»ин вердији «Виллис»дә рајонлары кәзәркән бир рајонда биринчи катиб чох арзу етди ки, онларын һансы колхозунда исә манга башчысы, гәһрәманылағә намизәд кәнч бир түтүнчү илә (ады јәдымда галмајыб) көрүшәк.

Катиб дејирди:

— Бијирсинизми, бизим рајонда чәми бир нәфәр гәһрәмән вар, о да гочалыб. Она көрә чалышырыг о гыз да гәһрәмән олсун, чох чаг гызды, кечәси-күндүзү өз мангасынын түтүн тарласында кечир.

Катибин «чалышырыг о гыз да гәһрәмән олсун» сөзләри мәнә чох гәрибә көрүндү. Нечә ја'ни чалышырыг? Мәкәр гәһрәмәнлар өз күчләрилә, өз һәвәсләрилә гәһрәмән олмамагыдыр? Сосналист Әмәји Гәһрәмәни мәсәләси о вахт кәндәдә тәзә мејдана чыгырды. Она көрә дә бу гәһрәмәнларын јаранма просеси биз јазычыларә һәлә ајдын дејилди. Анчаг сонрадан мә'лум олду ки, бә'зән зирәк адамларын гәһрәмән ады алмасы үчүн рајон тәшкилатлары хүсуси шәрәит јарадырлар, торпағын јажшысыны онлар үчүн ајырырлар, кәнд тәсәрруфаты машиналарыны, күбрәни биринчи нөвбәдә онлара верирләр, мағазаларә јажшы шәј кәләндә әввәл онлар алыр вә с.

Она көрә дә кәндә габағындан јемәјән адамлар далдада истәһзә илә дејирдиләр:

— Ә, елә нәнәм дә һејлә гәһрәмән олар. О шәрәити мәнә јаратсынлар, көрсүнлар Чәбиоғлундан да артыг гәһрәмән олурам, ја јох?!

Биз катибин дедији гәһрәманлыға намизәдин мангасына кедәндә бир нечә гыз, гурудулмуш түтүн жарлағыны хүсуси јешикләре јығырды. Катиб онлардан биринә сары јерјәрәк әл түтдү. Сонра бизә мүрачиәтлә:

— Бизә гәһрәман гызымызла таныш олун, — деди.

Мәһди ирәлиләјиб онунла әл тутараг әсл чентилмен кими таныш ол-

АУ:

— Јазычы Мәһди хүсејн!

Гыз Мәһдиәлә әл тутдуса да утанчаг һалда башыны ашағы дикиб динмәди.

Мән јеримдән тәрпәнмәјиб гыза бахырдым. Доғрусу, онун көрүнүшү мәнә хейли пәришан еләмишди. Кәјилмәкдән, јуулмагдан рәнки итмиш чох көһнә палтарда, арыг, күндән јаныб гаралмыш, утанчаг, јоргун бир гыз иди.

Мәһди гыздан сорушду:

— Адының нәди?

Јүз әлли килограм ағырлығында гырмызы сифәт колхоз сәдри гызын әвәзиндән чаваб верди:

— Ады Зәһрады.

Сонра гыза мүрачиәтлә әләвә еләди:

— Шаирдиләр, кәлибләр сәндән ше'р јазсынлар.

Мәһди елә тәәччүблә мәнә бахды ки, күлмәкдән өзүмү күчлә сахладым. Сонра:

— Хейр, Зәһра ханым, — деди, — биз шаир дејилик, өзүмүз дә ше'р јазмаға кәлмәмишик.

Мән гыздан сорушдум:

— Нечә јашын аар, Зәһра?

Елә бил ки, мәним «сән» дејә садә мүрачиәтим гызы бирдән-бирә чанландырды. О, үзүмә бахараг:

— Он доғгуза кечмишәм... — деди.

Һалбуки она отуз јаш әрмәк оларды. Көрүнүрдү ки, о әслиндә чох јарашлыгы гызмыш... Лакин инсан күчүндән артыг зәһмәт, түтүн жарпағынын тозу, ји онун үзүнүн тәрәватини чохдан солдурмушду. Даима әјилиб иш көрмәк белини дә һисс олунчаг дәрәчәдә доңгарлашдырмышды. Онун һәлә он доғгуз јашы тамам дејилди. Бу јазыг гыз деһа кимә лазымды? Кәзәлијини, тәрәватини он доғгуз јашында итирмиш бу јорғун, јазыг гызы ким алачаг?!

Мәһдинин она тез-тез «Зәһра ханым» дејә мүрачиәти гызы утандырды. Јәгин о һеч бир әвһәлә бу «ханымлығы» өзүнә ујушдура билмирди. Катиб биздән араланып колхозчуларла сөһбәт едирди. Мән ашашна, рус дилиндә Мәһдијә пычылдадым ки, сән она «ханым» демә, өзүңү пис һисс едир.

Мәһди елә ордача мәнимлә мүбаһисәјә кирди:

— Хейр, әсл ханым елә будур. Сәнин ушагығын ганавуз палтары, даш-гаш ичиндә олан ханымларын арасында кечиб... Она көрә дә «ханымлығы» буңларә јарашдырмырсан...

Зәһра көрпә икән атасы вәфәт етмишди. Анасы беш ушагла галмышды. Мән вахтындан чох тез солмуш бу кәңч гыза бахараг фикирләширдим ки, көрәсән бу кәндә, бу рајонда бир нәфәр вармы ки, онун тәлеји һаггында, јәһни шәхси тәлеји һаггында дүшүңсүн? Дүшүңсүн ки, бу гыза дә әрә кетмәк, аилә гурмаг лазымдыр? Ахы онун кәңчилији бу түтүн жарпағларынын тозу-гохусу ичиндә әријиб кедир?... Бу јүз әлли килограм ағырлығында гырмызјәнаг колхоз сәдри көрәсән бир дәфә дә олсун дүшүнүрүм ки, бу дүңјәдә Зәһра әдлы кәңч бир гыз вар, она дә јашамаг—сәвмәк, аилә гурмаг, оғул-ғыз бөјүдүк боја-баша чәт-дырмаг лазымдыр?! Көрәсән бу јекағарын өзүнүн дә, дилсиз-ағызсыз јазыг гызын да инсан олдуғу барәдә бир дәфә дә олсун дүшүнүбүмү?! Дүшүнүбүмү ки, бу гызы бош јерә тәрифләјә-тәрифләјә һиссиз-шуүрсиз машына дөндәриб бүтүн шәхси сәвәдәтдән мәһрум еләјибләр?! Мәһди мәнә деди:

Мәһди мәнә деди:

— Мән романла мәшғулам, бәлкә сән бу гыз һаггында бир очерк јазасан?

Мән ачылыг чаваб вердим:

— Мән о гыз һаггында һеч нә јазмајачағам. Јазсам дә, бурахмәзлар. Мәһди үзүмә диггәтлә бахараг «нијә»сини сорушмады.

Биз гајыдәндә фикирли һалда машында мәнә деди:

— Мән сәнин «ханымлығы» барәдәки сөзүјүн дә, нијә о гыздан очерк јазмаг истәмәмәјинин дә мә'насыны баша дүшүрәм... Һәгигәтән о гәдәр зәһмәт чәкән о јазыг гызын көрүнүшү ачыначағлыдыр. — Бир ан сусуб әләвә еләди: — Бүтүн буңлар индики башыбәлә рәһбәрлијин тәс-сириди, онлар инсаны, инсанын тәлејини ән ахырынчы плана кечирибләр. Ленин өјрәдирди ки, һәр шеј инсан үчүн, инсанын сәвәдәти үчүн олмалыдыр. Буңлар елә дүшүнүр ки, инсан анчаг планлары јеринә јетирмәк үчүндүр! Сән өзүн һаггында, өз шәхси сәвәдәтин һаггында дүшүнмә! Сән кәләчәк үчүн ишләјирсән... Мәним о гыза «ханым» демәјим тәңдиг еләмәјин һаггыдыр. Анчаг... ахы, мән коммунистәм! Ахы мәним виңдәним дөзмүр ки, о гырмызсысифәт колхоз сәдри гарныны јекәлдә-јекәлдә ағалы еләсин, амма суткадан он алты саат ишләсән, колхозун бүтүн ағырлығыны дашыјан о чаван гыз о вәзијәтә дүшсүн! О јекағарын бир дәфә дә олсун онун һаггында дүшүнмәсин! Ахы, Ленин бәлә демәјиб... Ахы, Ленин дүңјанын ән әдәләтли чәмијјәти ұғрунда, инсан сәвәдәтинин тәнтәнәси ұғрунда мүбаризә апарырды! Бәс инди көрдүјүмүз саһәдә һаны инсан?! һаны онун фәрәһли һәјәти?!

Мән зәрәфәтјана:

— Гартал, — дедим, — галдырды көјә!

Мәһди дәриндән нәфәс алыб деди:

— Чидди ичтимаи нөгсанлары көрүрүк, — деди, — амма јазмырыг...

Мән динмәдим. О, папирос јандырагаг бир гәдәр сусуб сонра сорушду:

— Сән, мәсәлән, ше'рдә новаторлуғу нәдә көрүрсән?

— Фикирләрин, һиссләрин тәзәлијиндә... тәрәватиндә...

— Бәс форма?

— Елә форма да фикирләрин, һиссләрин тәзәлијиндәдир! Мәнчә, мәсәлә һеч дә ше'рин һансы вәзндә вә ја дә вәзнсиз јазылмасында дејил. Тәзә фикир, тәзә һиссләр, тәзә ифадә тәрзи кәтирмәсиндәдир.

Ше'р үрәјин, һиссләрин мәһсулудур. Истәјир даһијанә фикир олсун, әкәр үрәјин, гәлбин тәһрики илә јазылмајыбса, ше'рә чеврилә билмәјәчәк. Фүзули, Шекспир, Бајрон, Пушкин ше'ри һансы формада јазмаг барәдә бәлкә дә һеч дүшүнмәјибләр... Амма бөјүк новатор олублар... Чүнки бәшәри фикирләри, бөјүк инсан дәрдини, инсан һәјәчаныны үрәкдән кәлән сәмиһи һиссләрлә дә ифадә едиләр. Биз ше'ри охујанда фикирләшмирик ки, бу сәрбәст ше'рдир, јохса вәзали. Урәјимизи, дәрдимизи, бизи нараһат еләјән идеалы тәрпәдирсә, дејирик ше'рдир.

«Виллис»дә јол боју бу барәдә хейли сөһбәт етдик.

Мәһди:

— Адам фикирләшир, фикирләшир, — деди — јенә дә садә бир һәгигәтә кәлиб чыхыр: һәр шеј — новаторлуғ да истә дөдлә бағлыдыр.

— Она көрә дә, — дедим, — јаланчә новаторларын әсәрләри өзләриндән чох-чох багаг аллаһ рәһмәтинә кедир. — Сонра зәрәфәтјана әләвә етдим. — Амма Стендал дејиб ки, мәни јүз илдән сонра охујачағлар.

Мәһди күлүмсәди, бир сөз демәди.

«Виллис» дағ өтәји торпаг јолла кедирди, мән исе фикирләширдим ки, доғрудан да, бу күн Стендалы охујуруг, јәгин ки, һәлә чох әсәрләр дә охујачағыг. Стендалын даһијанә бир гәләмлә дүјүб тәсвир еләдији һиссләр һәмишә, һәр дөврәдә инсанларладыр.

МейДИ мусар маданияттын, деярдим ки, зирвасинде дажанан адамлардан иди. Дун, э адабиятына жакшы бөлөд иди. Нам да ки, неч бир таърифли эгерлери бела доғматак гөбүл етмөздү. Бизим адабиятымызы да һәмиша диггәтлә излөйрдү, күчлү вә зөиф чөһөтлөри һаггында һәмиша айдан фикирлери олурду. Мәселән, Сәмөд Вурғунун илһамыны, дилини жүксәк гиймәтләндирди, ејни заманда драм әсәрлеринин бәзи негсангарыны да дејирди.

Мейди трибуналарда инсанларвәрликдән аташин нитгләр дејиб инсанларә ахлаг дәрсә вәрән, әслиндә исә пахыл, вәзифәпәрәст хырда һиссләрлә јашајан «әдиб-мөһтәрәм»ләрдән узаг, төмиз, намуслу, дүзкүн бир адам иди. О, кечә-күндүз өзү һаггында, өз исте'дадсыз әсәрлери һаггында таърифнамәләр тәшкил етмөклә мөшгул оланларә нифрәт едирди.

Муһарибә вахты Мейди Бақы киностудиясынын директору, мән ссенари шө'бәсинин мүдире, Имран Гасымов исә кинематография назираинин муавини иди. Биз тез-тез Мейдинин Мирзә Фәтәли һејкәлинин јанындақы евинә јыгышыб киностудияја кәлән ссенарилери дублаж үчүн Азәрбајҗан дилинә тәрчүмә едирдик. Ејни заманда адабияттын мүхтәлиф мәсәләлериндән, охуругумуз әсәрләрдән сөһбәтләр, мүбәһисәләр едирдик. Мейдинин һәјәт јолдашы Фатма ханым да бизи чаја, бәзән да һаһара гонаг едәрди. Фатма ханым мәдәни, ағајана, үрәјачыг, дејиб-күлән, һөрмәтчиһ гадын иди. Мейди тез-тез әсәбиләшәндә Фатма ханымын зарәфәтлары, дејиб-күлмәји кишини сәкит едәрди.

Бир дәфә Лев Толстой барәдә сөһбәт едирдик. Мейди Толстойун бир-иһи штрихилә образын портретини охучунун көзү гаршысында нечә чанландырдыгындан данышырды. Андреј Балконскинин әрвәди Лизанын тәсвириндән данышандә, онун үст додагынын алт додагындан бир гәдәр узун олдуғуну сөјләдәндә мән дедим:

— Әксинә, үст додагы алт додагындан гыса тәсвир едилмишдир.

Мейди дәрһал һирсләниб:

— Кәл мәрчләшәк! — деди.

Дедим:

— Мәрчләшәк!

— Бир «Интурист» гонаглыгындан?!

Дедим:

— Олду.

Мейди «Һәрб вә сүһһ» романынын бир чилдини көтүрүб һәмин јерини аңды вә мә'лум олду ки, мән дејән кимидир. Мейдинин әмәлли-башлы пәрт олдуғуну көрүб дедим:

— Јәгин сән чоҗдан охумусән, Мейди амма мән бу јакынларда охумушам. Она көрә дә јәдымда галыб.

(Һәгигәтдә исә мән о романы јалныз бир дәфә, өзү дә һөлә јазычы олмәјәндә — Фүзулидә охумушдум. һәфизәм чоҗ јакшы олдуғундан вә «Һәрб вә сүһһ» чоҗ сәвдијимдән деталларын јәдымда галмасы тәвәччүблү дејилди).

Фатма ханым бәркдән күлүб:

— А киши, — деди, — удуздум, апар ушағларын гонаглығыны вәр.

Мейди жүксәк интеллектуал сәвијјәгә малик бир зијалы иди. Вәтәнизмизин, халгымызын үрәји јанан патриоту иди.

Мән бу күн Мейди һаггында дүшүнөркән әдәбијјатымызда онун јерини бош көрүрәм. Нәсирләрдән Әли Вәлјев дә, Мейди һүсејн дә, Сүлејман Рәһимов да о шәхсијјәтләрдә ки, о заманкы әдәби кәңчлик (о чүмлөдән мән дә) онларә күвәнирдик, онларә өзүмүзә көмәк, арха һесаб едирдик. Бир четинлијјәти оландә онларә мүрәчиәт едирдик, кишилик, көмәк көрүрдүк. Лакин һансы вәситәләрләсә өзүнә карјера дүзәлтмиш елә вәзифә сәһибә јазычылар да вәр иди ки, ишыг кәлән јерә бармаг тыхыырдылар. Әдәбијјатә кәлән исте'дадлы кәңчлери мү-

дәфиә әвәзинә, онларә көмәк әвәзинә, кин-гәрәз бәсләјирдиләр, онларә хәбисликлә гысганырдылар, әсәрләринә бөһтанлар јапшыдырырдылар. Әлбәттә, бу, әсәсән елә јазычыларын исте'дадсызлыгындан доғурду. Өз әдәби фәалијјәтимдә «Баһар сулары» пјесимә о заманкы мүнасибәти дедикләримә ән бәриз мисал һесаб едирәм...

«Баһар сулары» тамашаја гојулдуғдан сонра «Коммунист» гәзети (редактор Әли Вәлјевин тәшәббусула) бөјүк диспут тәшкил етди, Сәмәд Вурғун, Мәммәд Ариф, Мейди һүсејн вә башга тәңгичиләр, јазычылар мүсбәт фикирләр сөјләдиләр, мәғаләләр јаздылар.

М. Әзизбәјов адына театрын Москва гастролунда «Ишыгы јоллар» да, «Баһар сулары» да мәркәзи мәтбуатда мүсбәт һадисә кими гиймәтләндирилди вә ССРИ Јазычылар Иттифагы «Баһар сулары»нын сәт-ри тәрчүмәсини Москваја көндәриб Сталин мүкафатына тәғдим етмәк мәсәләсини галдырды.

Мүкафатә тәғдим етмәк үчүн Азәрбајҗан Јазычылар Иттифагынын рәји ләзим иди. Мәсәлә рәјәсәт һеј'әтиндә мүзакирә олунандә бир нәфәр Әли Вәлјевин тәшкил еләдјин диспутда олдуғу кими, бурда да әсәрин гәти әлејһинә чыхыб, әсәс да буну кәтирдә ки, куја мүәллиф каванды, кәләчәкдә дә мүкафат ала биләр вә саирә...

О заман биринчи Мейди чоҗ кәскин сөзләрлә онун фикрини рәдд етди. Ону да деди ки, нечә олар ки, Москва тәғдим едир, биз әлејһинә чыхаг?!.. Нә үчүн?!

Рәјәсәт һеј'әтинин башга үзләри дә Мейди кими пјесин мүкафатә тәғдим едилмишин тәрәфдары олдулар. О заман һәмнин шәхс ајағә галхыб көјәрмиш додағлары әсә-әсә:

— Билирсинизми нә вәр? Мән бу саат бу мәсәләни јолдаш Филанкәсә һәлл еләјиб кәлмишәм. Мәним башга намизәдим вәр.

Араја дәрин сүкут чөкдү. Филанкәс кими чәлләдын ады чәкилән јердә ким е'тираз еләзә биләрди?

Мән о адамын һирсиндән, хәбислијндән көјәрмиш сифәтинә, көпкүләнмиш ағзына баһараг сәкитчә фикирләширдим ки, көрәсән ахы, мән бу едама нејләмишәм?!

Бу сүалы Мейди дә вәрдим. О башыны булајыб:

— Әчәб сәдәдилсән, — деди, — мәкәр бир шеј еләмәкләди? Әкәр «Баһар сулары» мүвәфәғијјәт гәзанмәсәјди, о нечә вахт бела еләмәзди. Сонра зарәфәтјана әләвә еләди: — Сизин ки, нәсил! арабагда тиканлы нәсил һесаб олунур. Әкәр ону јериндә отуртмаг истәјирсәнсә, јаз! Әсәр јаз! Ајры шеј ләзим дејил!

Мән Мейдини јакшы баша дүшүрдүм. Чүнки о вахт да, елә индинин өзүндә дә һәмиша бир фикирдә олмушам: јазычыја јазмаг гәлачәг.

Һејф ки, әдәбијјатымызын бу унутулмаз хәдими чоҗ јашамады. О, бир анын ичиндә гартал кими учуб әдәбијјәтә кетди.

Рәјәсәт һеј'әтинин ичласында идик. Јазычылар гурултайына һазырлыг ишләрини мүзакирә едирдик. Мейди сәдр столу архасында ајағ үстә дајанараг папирос чәкә-чәкә чыхыш еләјән һансы јазычыны исә динләјирди. Бирдән стула әјлшәрәк башыны мизә әјиб һәркәтсиз дејәнды вә һүсејн Аббасзадә дөһшәтлә сәсләнди:

— Мейди кетди ки!

Мән һәр дәфә Мейдинин дөнис кәнарындақы евинин габагындан кечәндә онун јаздә-јајда әјләшөб сөһбәт еләдјимиз балконуна бахырам вә о балкон мәнә о гәдәр көдәрли, о гәдәр кимсәсиз, о гәдәр јазыг көрүнүр ки, елә бил Мейди илә орда кечирдјимиз вахтлардан јүз ил кечир... Мин ил кечир...